

Il-President Metsola: "Kunu ċerti li ssemmgħu leħinkom"



Il-President Metsola: "Kunu ċerti li ssemmgħu leħinkom"

Il-President tal-Parlament, Roberta Metsola, wiegħbet mistoqsijiet f'xandira diretta fuq il-media soċjali dwar is-saħħa, it-tibdil fil-klima u l-inugwaljanza. Skopri x'qalet.

Fit-8 ta' Frar, f'intervista f'xandira diretta fuq Facebook, Roberta Metsola, [il-President tal-Parlament Ewropew li għadha kemm giet eletta](#) dan l-aħħar, ikkummentat ir-riżultati tal-aħħar sfharrig tal-opinjoni [Ewrobarometru](#) u tkellmet dwar is-saħħa pubblika, il-ġlieda kontra t-tibdil fil-klima, il-faqar u l-inugwaljanza, il-promozzjoni ta' leġiżlazzjoni aktar inklużiva u t-tiżiħ tar-rwol tal-Parlament fl-UE.

Il-prijoritajiet tal-Ewropej: saħħa pubblika, klima u glieda kontra l-faqar

Skont l-istharrig tal-Ewrobarometru ppubblikat fit-8 ta' Frar, iċ-ċittadini tal-UE jridu li l-Parlament Ewropew jagħti prijorità lis-saħħa pubblika. Għalkemm l-UE m'għandhiex ħafna kompetenzi fil-qasam tas-saħħa, il-President Metsola qalet li, fil-mument tal-bżonn, l-UE għaqqdet il-forzi biex iġġib tagħmir u vaċċini, ħalli ċ-ċittadini kollha tal-UE jkollhom aċċess indaqs. "Il-Parlament Ewropew kien fuq quddiem nett u mexxa l-offensiva".

Prijorità oħra għaċ-ċittadini hija t-tibdil fil-klima. Mistoqsija jekk l-UE hijiex qiegħda tagħmel biżżejjed biex tilhaq l-oġġettivi tal-klima tagħha, Metsola wiegħbet li qatt mhu biżżejjed, għax din hija kwistjoni urġenti.

"Ma nistgħux nistennew aktar u ngħidu li (l-glieda kontra t-tibdil fil-klima) hija xi ħaġa li tista' ssir mill-generazzjoni tal-futur"

Roberta Metsola
President tal-Parlament Ewropew

Dwar il-klima, il-President Metsola qalet li l-Parlament kien u se jkompli jkun ambizzjuż ħafna, u li fir-rigward tal-oġġettivi tal-klima se jkompli jixpruna lill-istituzzjonijiet l-oħra jmorru lil hinn, iżda ziedet li issa hu ż-żmien li nimplimentaw dak li qbilna bejnietha.

Fir-rigward tar-rwol tal-UE fil-glieda kontra l-faqar u l-inugwaljanza, il-President Metsola saħqet fuq il-bżonn li tingħata attenzjoni lill-kwistjonijiet tal-generu, billi [n-nisa kienu dawk li ntlaqtu l-aġħar mill-pandemija tal-COVID-19](#). Fakkret li l-fondi bla preċedent li ġew approvati bħala parti mill-[pakkett ta' rkupru ekonomiku](#) se jkun fihom appoġġ favur [it-tranzizzjoni ekoloġika](#) u [t-tranzizzjoni diġitali](#), li se jgħinu biex jimtlew il-lakuni li għadhom jidhru f'ċerti pajjiżi tal-UE.

Dwar it-tilqim, il-President qalet li l-UE għandha tkompli tqajjem kuxjenza, billi f'ċerti pajjiżi l-livelli ta' tilqim għadhom baxxi wisq.

Legiżlazzjoni inkluziva

Il-President Metsola faħhret il-promozzjoni u d-difiża tad-drittijiet LGBTIQ min-naħa tal-Parlament u enfasizzat il-kundanna tiegħu għar-rigress f'dawk id-drittijiet f'pajjiżi bħall-Polonja u l-Ungerija. Qalet ukoll li l-Parlament għandu jaġixxi biex jiġġieled kontra l-inugwaljanza bejn il-

ġeneri, bħad-differenza bejn il-pagi tal-irġiel u n-nisa.

Dwar is-saħħa u d-drittijiet riproduttivi, il-President qalet li: "il-pożizzjoni tal-Parlament hija estremament ċara: id-drittijiet għandhom ikunu rispettati u promossi kullimkien u din hi l-pożizzjoni li se nipromwovi bħala President tal-Parlament Ewropew. Il-pożizzjoni tiegħi hija dik tal-Parlament Ewropew."

Involviment maż-żgħażaġh dwar il-futur tal-UE

Bħala t-tielet mara fit-tmun tal-Parlament Ewropew, il-President Metsola qalet li hija grata lin-nisa li ġew qabilha talli kissru l-ostakli. Il-parir li tagħti lit-tfajliet huwa dan: "Kunu ċerti li ssemmgħu leħinkom. Tistennew qatt li haddieħor jtkellem għalikom. Għandkom lehen li jista' jkun daqstant qawwi u l-integrità tal-argument tagħkom jista' jkollu rwol daqstant importanti."

Il-President stiednet liż-żgħażaġh jesprimu l-ideat tagħhom dwar l-Ewropea billi jipparteċipaw fil-[Konferenza dwar il-Futur tal-Ewropa](#). "Ibagħtu l-messaġġi tagħhom, se nisimgħuhom. Hi r-responsabbiltà tagħna, għax fl-2024 se jkollu nikkonvinċi [lil kulhadd], flimkien mal-kollegi tiegħi, li vallapena nżommuh dan il-post, għax qegħdin naħdmu għalikom", qalet b'referenza għall-elezzjonijiet Ewropej.

Tiżiħ tar-rwol tal-Parlament fl-UE

Il-President Metsola qalet li l-Parlament għandu "opportunità tad-deheb" biex jitransforma ruħu f'istituzzjoni moderna, effettiva u effiċjenti, u biex jislet tagħlima mill-pandemija. Enfasizzat li l-Parlament irid is-[setgħa li jipproponi liġijiet ġodda](#), għax l-Ewropej iridu li jagħmel aktar peress li huwa l-unika istituzzjoni tal-UE eletta direttament. "Għandna nevitaw li ninħbew wara l-assenza ta' rieda jew disponibbiltà politika billi ngħidu li m'hemmx soluzzjoni."

Skopri aktar

[Ara x-xandira diretta tal-intervista fuq Facebook](#)
[Is-sit web tal-President tal-Parlament Ewropew](#)